

**ஒரே கல்வியினூடாக, பூஜிக்கத்தகுதியான அந்தஸ்தை, வரிசைக்கிரமமாக அடைவதற்கான  
ஆழமான உட்கருத்து**

இன்று, பாப்தாதா ஒவ்வொரு குழந்தையினதும் முயற்சிக்கான கர்ம தத்துவத்தையும், அந்த முயற்சிக்கு ஏற்ப அவர்கள் அடையும் இராஜ மற்றும் பூஜிக்கத்தகுதியான அந்தஸ்தையும் பார்த்தார். இது மிகவும் அறிவுபூர்வமானதும், களிப்பூட்டுவதும் ஆகும். முயற்சி வரிசைக்கிரமமாக இருப்பதைப் போன்றே, அந்தஸ்தும் பூஜிக்கத்தகுதியான அந்தஸ்தும் வரிசைக்கிரமமாகவே உள்ளது. முதல் இலக்க முயற்சியாளரின் இராஜ மற்றும் பூஜிக்கத்தகுதியான அந்தஸ்து மிகவும் மேன்மையானதும் ஆழமான உட்கருத்தும் நிறைந்ததாகும். அனைவருமே பூஜிக்கத்தகுதியானவர் ஆகுகின்றனர். உலகில் உள்ள மக்களைப் பொறுத்தவரையில், முயற்சி செய்கின்ற ஆத்மாக்கள் அனைவருமே பூஜிக்கத்தகுதியானவர் ஆகுகின்றனர். அவர்கள் எட்டு பேர் அடங்கிய மாலையில் ஒருவராகவோ, 108 பேர் அடங்கிய மாலையில் ஒருவராகவோ, 16,000 பேர் அடங்கிய மாலையில் ஒருவராகவோ அல்லது 900,000 பிரஜைகளில் ஒருவராகவோ இருக்கலாம். அவர்கள் அனைவருமே நிச்சயமாக ஏதோ ஒரு வடிவில் பூஜிக்கத்தகுதியானவர் ஆகுகின்றார்கள். இன்றும், மக்கள் எண்ணிக்கையற்ற சாலிகிராம்களை உருவாக்கி அவற்றை வழிபடுகின்றார்கள். எவ்வாறாயினும், ஒரு சாலிகிராம் என்ற வடிவில் நீங்கள் வழிபாடு செய்யப்படுவதற்கும், ஓர் ஆலயத்தில் ஓர் இஷ்ட தெய்வமாக நீங்கள் வழிபாடு செய்யப்படுவதற்கும் இடையிலுள்ள பாரிய வேறுபாட்டை நீங்கள் அறிந்திருக்க வேண்டும். பல ஆத்மாக்களும் சாலிகிராம் என்ற வடிவில் வழிபாடு செய்யப்படுகின்ற போதிலும், வெகுசில பிரபல்யமான ஆத்மாக்களே விசேடமான அன்பிற்கினிய எட்டு தேவர்களாக வழிபாடு செய்யப்படுகின்றார்கள். 16,000 மணிகளின் மாலை சிலவேளைகளில் மாத்திரமே உருட்டப்படுகின்றது. 108 மணிகளின் மாலை அடிக்கடி உருட்டப்படுகின்றது. விசேட அன்பிற்கினிய இறைவன் இறைவியரின் எட்டு இரத்தினங்கள் அடங்கிய மணிமாலையில் அடங்குபவர்கள் தந்தை நினைவு செய்யப்படுவதைப் போன்று இதயபூர்வமாக அனைவராலும் சதா நினைவு செய்யப்படுகின்றார்கள். அவ்வாறாக மிகப் பெரிய வேறுபாடு இருப்பதற்கான காரணம் என்ன? பாப்தாதா குழந்தைகள் அனைவருக்கும் ஒரே கற்பித்தலையும், வெற்றி இரத்தினங்கள் ஆகுபவர்களும் மனிதர்களை தேவர்களாக மாற்றுவவர்களும் என்ற ஒரே இலக்கையுமே கொடுத்துள்ளார். இருப்பினும், அவர்கள் வழிபாடு செய்யப்படுவதற்கிடையில் மிகப் பெரிய வேறுபாடு இருப்பதற்கான காரணம் என்ன? சிலர் இரு வடிவங்களிலும் அதாவது சாலிகிராம்களாகவும் இறைவன் இறைவியராகவும் வழிபாடு செய்யப்படுகின்றார்கள். ஏனையோர் மாலையின் மணிகளான சாலிகிராம்களாகவே வழிபாடு செய்யப்படுகின்றார்கள். எனவே, இதன் உட்கருத்து என்ன? பிராமணர்கள் அனைவரும் பிறப்பெடுத்தவுடனேயே அவர்கள் கொண்டிருக்கின்ற இலக்கான ஆத்ம உணர்வும், ஆத்ம வடிவில் ஸ்திரமாக இருப்பதற்கான முயற்சியுமே இதற்கு பிரதான காரணமாகுகின்றது. ஆத்ம உணர்விற்கு வர முயற்சி செய்யாத எந்த ஒரு பிராமணரும் இருக்க முடியாது. எவ்வாறாயினும், அது சதா ஆத்ம உணர்வில் நிலைத்திருப்பதன் அடிப்படையிலாகும், இதனூடாகவே நீங்கள் பௌதீகப் புலன்களை வெற்றி கொள்கின்றீர்கள், அதாவது ஒவ்வொரு பௌதீகப் புலனும் சதோபிரதானாகவும், தூய்மையாகவும் ஆகுகின்றது. இப் பாடத்திலேயே, அதாவது, பழைய சம்ஸ்காரங்கள் மற்றும் சரீர உறவினர்களைப்பிட்டு முற்றிலும் மரணித்து வாழ்பவர்களாக இருப்பதிலேயே இலக்கம் நிர்ணயிக்கப்படுகின்றது. சில முயற்சியாளர்களினால் தமது பௌதீகப் புலன்களை வெற்றி கொள்ள முடிகின்றது. அவர்கள் தமது புலன்களை வெற்றி கொள்கின்றார்கள். ஏனையோர் தமது கண்களினாலும், சிலர் நாக்கின் வெவ்வேறு சுவைகளினாலும் ஏமாற்றப்படுகின்றார்கள். அவர்கள் ஏதோ ஒரு பௌதீகப் புலன்களினால் ஏமாற்றப்படுகின்றார்கள். அதாவது, அவர்களால் முற்றிலும் விகாரமற்றவர்களாகவும், தமது பௌதீகப் புலன்கள் அனைத்தையும் வெற்றி கொள்பவர்களாகவும் ஆக முடியாதுள்ளது. இதனாலேயே, முயற்சி செய்கின்ற பலவீனமான ஆத்மாக்கள் தமது பௌதீகப் புலன்களினால் தோற்கடிக்கப்படுவதால் ஆத்மாக்களாக அதாவது சாலிகிராம்களாக வழிபாடு செய்யப்படுகின்றார்கள். நீங்கள் அதிமேலான தந்தையின் குழந்தைகள் என்பதாலும், அதிமேலான தந்தையின் சகவாசத்தைக் கொண்டிருப்பதாலும், உங்கள் கல்வியினாலும், நீங்கள் பெறுகின்ற பராமரிப்பினாலும், உலகின் மேன்மையான ஆத்மாக்கள் என்பதாலுமே நீங்கள் வழிபாடு செய்யப்படுகின்றீர்கள். எவ்வாறாயினும், உங்கள் அனைத்து பௌதீகப் புலன்களையும் நீங்கள் வெற்றி கொள்ளாததால், நீங்கள் சரீர வடிவில் தேவர்களாக வழிபாடு செய்யப்படுவதில்லை. நீங்கள் முற்றிலும் தூய்மையானவர்கள் ஆகாததால், நீங்கள் தேவர்களாக வழிபாடு செய்யப்படுவதோ அல்லது முற்றிலும் விகாரமற்ற ஆத்மாக்கள் என்று போற்றப்படுவதோ இல்லை. நீங்கள் பாப்தாதாவின் இதயசிம்மாசனத்தில் சதா அமர்ந்திருக்காததாலும், அனைவரதும் இதயத்தை வென்றவரும் இதயத்திற்கு சௌகரியம் அளிப்பவருமான தந்தையின் நினைவை சதா உங்கள் இதயத்தில் கொண்டிருக்காததாலும் பக்த ஆத்மாக்களினால் தமது இதயத்தில் எட்டு இஷ்ட தெய்வங்களில் ஒருவராக உங்களை அமிழ்த்திக் கொள்ள முடியவில்லை. சதா காலமும் நினைவில் நிலைத்திருக்காததால், ஆலயங்களிலும் எக்காலத்திற்குமான ஞாபகார்த்தம் இல்லாதுள்ளது. ஆகையால், ஒரு வேறுபாடு உள்ளது. ஒற்றை வழிபாட்டிற்கும், இரட்டை வழிபாட்டிற்கும் இடையில் பாரிய வேறுபாடு உள்ளது. ஒரு பிரஜை ஒரு வழிமுறையிலும் இராஜ அந்தஸ்தை அடைந்தவர்கள் வேறொரு வழிமுறையினாலும் வழிபாடு செய்யப்படுகின்றார்கள். இரண்டிற்கும் இடையில் வேறுபாடு உள்ளது. இஷ்ட தெய்வங்களின் ஒவ்வொரு செயலும் வழிபாடு செய்யப்படுகின்றன. சில தேவர்கள் ஒவ்வொருநாளும் வழிபாடு செய்யப்படுகின்றார்கள். ஆனால் அவர்களின் ஒவ்வொரு செயலும் வழிபாடு செய்யப்படுவதில்லை. சிலர் விசேடமாக குறித்த நாட்களிலேயே வழிபாடு செய்யப்படுகின்றார்கள். இதுவும்

உட்கருத்தேயாகும். நீங்கள் எந்த வடிவத்தில் வழிபாடு செய்யப்படுகின்றீர்கள் என்று உங்களுையே வினவுங்கள். ஏதாவது ஒரு பாடத்திலேனும், நீங்கள் வெற்றி அடைய முடியாதிருந்தால், குறைபாடுடைய ஒரு விக்கிரகம் வழிபாடு செய்யப்பட முடியாததைப் போன்றே அதாவது பூஜிக்கத்தகுதியானதாக அது இருப்பதற்கு மாறாக, அது ஒரு சாதாரண கல்லாக, எந்த ஒரு பெருமதியும் இல்லாத ஒன்றாக இருப்பதைப் போன்றே ஏதாவது ஒரு பாடத்திலேனும் நீங்கள் முற்றாக வெற்றியீட்டாத போது, நீங்கள் அதி பூஜிக்கத்தகுதியான ஒருவர் ஆக முடியாது. நீங்கள் பூஜிக்கத்தகுதியான ஒருவராகவும், புகழுக்குரிய ஒருவராக மாத்திரமே இருப்பீர்கள். நீங்கள் புகழுக்குரிய ஒருவராக ஏன் ஆகுகின்றீர்கள்? நீங்கள் தந்தையின் குழந்தை ஆகுவதாலேயே நீங்கள் புகழுக்குரியவர் ஆகுகின்றீர்கள். நீங்கள் தந்தையுடன் ஒரு பாகத்தை நடிக்கின்றீர்கள், நீங்கள் தந்தையின் புகழைப் பாடுகின்றீர்கள், உங்கள் சக்திக்கு ஏற்ப நீங்கள் அனைத்தையும் அர்ப்பணிப்பதுடன், உங்கள் சக்தியேற்றவாறு நீங்கள் நினைவிலும் நிலைத்திருக்கின்றீர்கள்.

வழிபாட்டிலும் ஒரு உட்கருத்து உள்ளது. முதலில் தூய்மையினால் வழிபாடு செய்யப்படுதல். இரண்டாவதாக, சர்வசக்திவானான சர்வசக்திகளும் நிறைந்தவரிடமிருந்து சக்திகள் அனைத்தையும் கிரகித்த மேன்மையான ஆத்மாக்கள் என்பதாலாகும். அந்த சக்திகள் அனைத்தினதும் வெவ்வேறு வடிவங்களின் ரூபகார்த்தங்களாக நீங்கள் வழிபாடு செய்யப்படுகின்றீர்கள். ஞானத்தை முற்றாகக் கிரகித்த ஆத்மாக்களின் ரூபகார்த்தமாகும், அதாவது, ஞானச் சக்தியை கிரகித்தவர்கள் சரஸ்வதியின் வடிவத்தில் உள்ளனர். அழிக்கும் சக்தியின் ரூபகார்த்தமாக தூர்க்கையின் வடிவம் உள்ளது. ஞானச் செல்வத்தையும், பொக்கிஷங்கள் அனைத்தையும் தானம் செய்யும் மகாதானிகள் இலக்ஷ்மியின் வடிவத்தில் வழிபாடு செய்யப்படுகின்றனர். ஒவ்வொரு தடையையும் தாண்டிச் செல்பவர்கள் தடைகளை அழிப்பவர்களாக வழிபாடு செய்யப்படுகின்றார்கள். மாயையை வெற்றி கொள்பவர்களும் மாயையின் பயங்கரமானத் தோற்றத்தை எளிமையானதாகவும் மிகவும் சாதாரணமானதாகவும் ஆக்கும் சக்தியுடையவர்கள் மகாவீர்களாகவும் வழிபாடு செய்யப்படுகின்றார்கள். மேன்மையான ஆத்மாக்களின் ஒவ்வொரு சக்தியும், ஒவ்வொரு மேன்மையான செயலும் வழிபாடு செய்யப்படுகின்றன. சக்திகளின் வழிபாடே ஒவ்வொரு தேவர்களின் வழிபாடாக சித்தரிக்கப்பட்டுள்ளன. இவ்வாறாக ஒவ்வொரு மேன்மையான செயலும், சக்தியும் வழிபாடு செய்யப்படுகின்ற பூஜிக்கத்தகுதியானவர்கள் அதி பூஜிக்கத்தகுதியான ஆத்மாக்கள் என்று அழைக்கப்படுகின்றார்கள். எனவே, இப்பொழுது, உங்களை சம்பூர்ண வடிவமானவர் ஆக்குங்கள். நீங்கள் குறைபாடுடைய விக்கிரகமா அல்லது பூஜிக்கத்தகுதியான ஒருவரா என்று சோதித்துக் கொள்ளுங்கள். முற்றிலும் விகாரமற்றவர்களும் பதினாறு சுவர்க்கக்கலைகள் நிறைந்தவர்கள் என்பதுவுமே உங்களுடைய புகழாகும். நீங்கள் விகாரமற்றவர்களாக மாத்திரமே ஆகியுள்ளீர்களா அல்லது முற்றிலும் விகாரமற்றவர்கள் ஆகியுள்ளீர்களா? உங்கள் யோகம் நிரந்தரமானதா அல்லது தொடர்பு துண்டிக்கப்படுகின்றதா? நீங்கள் ஆட்டஅசைக்க முடியாதவரா அல்லது தளம்பல் அடைபவரா? தந்தை விரும்புவது எதனை? ஒவ்வொரு ஆத்மாவும் தந்தையைப் போன்று சம்பூர்ணமானவர் வேண்டும். குழந்தைகள் அனைவருக்கும் இந்த விருப்பம் உள்ளது, ஆனால் சிலரே அதனைச் செய்கின்றார்கள், ஆகையாலேயே ஒரு இலக்கம் உருவாக்கப்படுகின்றது. அச்சா. நீங்கள் அதிகளவு செவிமடுக்கின்றீர்கள், ஆனால் இப்பொழுது நீங்கள் செவிமடுப்பதை நிகழ்த்திக்காட்டி அதனையே செய்யவேண்டும். நீங்கள் என்ன செய்யவேண்டும் என்பதை நீங்கள் புரிந்து கொண்டிருக்கின்றீர்களா?

அதி பூஜிக்கத்தகுதியான ஆத்மாக்களுக்கும், ஒரேயொரு தந்தையை மாத்திரம் தம்முடன் சதா வைத்திருப்பவர்களுக்கும், மேன்மையான வழிகாட்டல்களுக்கு ஏற்ப ஒவ்வொரு அடியையும் எடுத்து வைப்பவர்களுக்கும், உலகின் அத்தகைய ஆதார சொருபங்களுக்கும், உலகை மாற்றுகின்ற அத்தகைய ஆத்மாக்களுக்கும் பாப்தாதாவின் அன்பும் நினைவும் நமஸ்தேயும்.

#### பாப்தாதா குழுக்களை சந்தித்தல்:

நீங்கள் நடமாடிக் கொண்டிருக்கும் போதும் அனைத்தையும் செய்யும் போதும் எப்பொழுதும் உங்களை தேவதைகளாக அனுபவம் செய்கின்றீர்களா? தேவதைகளுக்கு சரீரத்துடன் அதாவது பௌதீக உலகுடனோ அல்லது பௌதீக உலகின் சொத்துக்களுடனோ தொடர்போ அல்லது அவற்றின் மீது கவர்ச்சியோ இருக்க மாட்டாது. தேவதைகள் சதா தந்தையின் நினைவில் நிலைத்திருந்து சேவையில் ஈடுபட்டிருக்கின்றார்கள். உங்களுக்கு தந்தையும் சேவையும் என்ற ஒரேயொரு அக்கறை மாத்திரமே உள்ளதா? தந்தையையும் சேவையையும் தவிர, புத்தியை ஈர்க்கின்ற வேறு விடயம் என்ன? நம்பிக்கை பொறுப்பாளர் எப்பொழுதும் பற்றற்றவராகவே உள்ளார். நம்பிக்கைப் பொறுப்பாளர் ஒருவருக்கு நினைவில் நிலைத்திருப்பதும் சேவை செய்வதும் என்ற ஒரு கடமை மாத்திரமே உள்ளது. நீங்கள் செயல்களைச் செய்யும் போது, அதுவும் சேவைக்காகவே ஆகும். ஒரு இல்லறத்தைச் சேர்ந்தவர் சுயநல நோக்கத்துடனேயே செயற்படுவார். ஆனால் ஒரு நம்பிக்கைப் பொறுப்பாளர் அனைத்தையும் சேவையாகவே செய்வார்.

அனைத்து பாடங்களிலும் பூரணத்துவம் அடைய நீங்கள் இயல்பாக முயற்சி செய்கின்றீர்களா? நீங்கள் நேரத்தையும், சம்பூர்ணத்தையும் அண்மிக்கின்ற போது, முயற்சியின் வழிமுறையும் மாறுகின்றது. ஆரம்பத்தில் செய்யும் முயற்சிக்கும், மத்தியில் செய்யும் முயற்சிக்கும், இறுதியில் செய்யும் முயற்சிக்கும் இடையில் வேறுபாடு உள்ளது. இப்பொழுது, சம்பூர்ணத்தை அண்மிக்கும் நேரத்திற்கான ஸ்திதிக்குத்

தேவையான முயற்சி என்ன? தன்னியக்கி ஒன்று இயங்க ஆரம்பித்தால் அது தானாகவே தொடர்ந்தும் இயங்கும். அதனை நீங்கள் மீண்டும் மீண்டும் இயக்கத் தேவையில்லை. எனவே, உங்கள் இலக்கு உங்களுக்குக் கொடுக்கப்பட்டதும் நீங்கள் இயல்பாகவே தொடர்ந்தும் ஒவ்வொரு அடியிலும், ஒவ்வொரு எண்ணத்திலும், ஒவ்வொரு கணத்திலும் மேலேற வேண்டும். நீங்கள் இதனை அனுபவம் செய்கின்றீர்களா? சக்தி நிறைந்த முயற்சியின் வடிவம் என்ன? (ஒருவர் நேரத்திற்கு இலக்கை அடைதல்) தமது இலக்கை நேரத்திற்கு சென்றடைபவர்களின் அடையாளம் என்ன? அவர்கள் அனைத்துப் பாடங்களிலும் அனுபவசாலிகளாக இருப்பார்களா அல்லது சில பாடங்களில் மாத்திரமா? (அனைத்து பாடங்களிலும்) அனைத்து பாடங்களிலும் நீங்கள் ஒரேயளவு மதிப்பெண்களைப் பெற்றிருக்கின்றீர்களா? முன்னராகவே செல்வது நல்லதாகும். ஆனால், அனைத்து பாடங்களின் பயனைப் பெறுதலும் அவசியமாகும். நீங்கள் நல்ல இலக்கைக் கொண்டிருக்கின்றீர்கள், அதில் மாற்றமும் உள்ளது.

நீங்கள் நெருக்கமாகவும், சதா ஒத்துழைக்கின்றவராகவும், உங்கள் சொந்தப் பணியிலும் தந்தையின் பணியிலும் ஒரு யோகியாகவும் இருக்கின்ற ஓர் ஆத்மாவாக உங்களை எப்பொழுதும் கருதுகின்றீர்களா? தந்தையின் பணிக்கு நீங்கள் எந்தளவு ஒத்துழைப்பவராக இருக்கின்றீர்களோ அந்தளவிற்கு நீங்கள் ஒரு யோகி ஆத்மாவாக இருக்கின்றீர்கள். நீங்கள் ஒத்துழைக்காது விட்டால், நீங்கள் ஒரு யோகி ஆத்மாவாக இருக்க முடியாது. தந்தையின் நினைவில் நிலைத்திருப்பதும் தந்தையின் பணியில் இருப்பதுமே ஒத்துழைப்பவர் என்பதன் அர்த்தமாகும். ஒரு லௌகீக வாழ்விலும், நீங்கள் எவருக்கு ஒத்துழைப்புக் கொடுக்கின்றீர்களோ அவர்களை நீங்கள் நினைவுசெய்வீர்கள். எனவே ஒரு யோகி ஆத்மாவே ஒத்துழைக்கின்றவர் என்பதன் அர்த்தமாகும். ஒத்துழைப்பதன் மூலம், நீங்கள் ஓர் இயல்பான யோகி ஆகுவதுடன் இரண்டாவதாக, நீங்கள் பலமில்லியன் மடங்கு வருமானத்தையும் ஈட்டுகின்றீர்கள். நீங்கள் கொடுக்கும் ஒத்துழைப்பு என்ன? பாபாவின் நினைவின் ஊடாக உங்கள் பழைய சரீரத்தையும், தூய்மையற்ற மனதையும் தூய்மையாகவும் சதோபிரதானாகவும் ஆக்கி, அவற்றை சேவைக்காகப் பயன்படுத்துகின்றீர்களா அல்லது நீங்கள் ஒரு கைப்பிடி அளவு அரிசி என்ற செல்வத்தை மாத்திரம் கொடுப்பவரா? வேறு எதனை நீங்கள் பயன்படுத்துகின்றீர்கள்? மூன்றினாலும் அதாவது சரீரம், மனம், செல்வத்தினால் ஒத்துழைத்தல் என்பதே ஒரு யோகியாக இருத்தல் எனப்படுகின்றது. 'நான் எங்கிருந்தாலும், அங்கே எனது செல்வம் ஈர்க்கப்படும்' என்று நீங்கள் பாடுகின்றீர்கள். இதுவே சதா யோகியாக இருப்பதற்கான இலகுவான வழியாகும். நீங்கள் ஒத்துழைப்பவராக இருந்து, அந்த ஒத்துழைப்பிற்கான பிரதிபலனைப் பெறும் போது, உங்கள் யோகம் இலகுவாகின்றது. எனவே, உங்கள் ஒவ்வொரு எண்ணத்திலும், ஒவ்வொரு செயலிலும் தந்தைக்கு ஒத்துழைப்பைக் கொடுங்கள். ஒவ்வொரு பணியிலும் நீங்கள் ஒத்துழைப்பவராக இருக்கும் போது, ஒவ்வொரு வகையான சேவையிலும் உள்ள அனைத்து வீணானவையும் முடிவடையும். ஏனெனில், தந்தையின் பணி சக்திமிக்கதாகும். அத்தகைய ஒத்துழைக்கும் ஆத்மா இயல்பாகவே தீவிர முயற்சியாளர் ஆகுகின்றார்.

உங்களை புத்தியில் நம்பிக்கைக் கொண்டுள்ள ஆத்மாவாகவும், கவலையற்றவராகவும் சதா உங்களை அனுபவம் செய்கின்றீர்களா? புத்தியில் நம்பிக்கைக் கொண்டவர்கள் கவலையற்றவர்களாகவே இருப்பார்கள். அவர்கள் எந்த வகையான அநாவசியமான எண்ணங்களையோ கவலைகளையோ கொண்டிருக்க மாட்டார்கள். அவர்கள் 'என்ன நடந்தது?' 'இது ஏன் நடந்தது?' போன்ற கேள்விகளும் அவர்களுக்கு இருக்க மாட்டாது. புத்தியில் நம்பிக்கையுள்ளவர்கள் கவலையற்றவர்கள். அவர்களுக்கு எந்த வீணான எண்ணங்களும் இருக்க மாட்டாது. அவர்கள் சதா ஆதியான சுயத்தின் எண்ணங்களையே பேணுவார்கள். தமது ஆதி ஸ்திதியில் நிலைத்திருப்பதன் மூலம், அவர்கள் பாதகமான சூழ்நிலைகளை வெற்றி கொள்வார்கள். வேறெங்கிருந்தோ வந்த பாதகமான சூழ்நிலைகளை நீங்கள் ஏன் ஏற்றுக் கொள்கின்றீர்கள்? பாதகமான சூழ்நிலையிலிருந்து அப்பால் சென்றால் உங்களால் ஆதியான சுயத்தின் எண்ணங்களை கொண்டிருக்க முடியும். ஆதியான சுயத்தின் எண்ணங்களில் நிலைத்திருப்பவர்கள் சதா சந்தோஷக் கடலில் மூழ்கியுள்ளார்கள். நீங்கள் சந்தோஷக் கடலில் மூழ்கியுள்ளீர்களா? தந்தை சந்தோஷக்கடல் என்பதால், குழந்தைகள் மாஸ்டர் சந்தோஷக் கடல்கள் ஆவார்கள். உங்கள் எண்ணங்களில் நீங்கள் துன்ப அலைகளை அனுபவம் செய்கின்றீர்களா அல்லது நீங்கள் சதா சந்தோஷமாக இருக்கின்றீர்களா? மாஸ்டர் சந்தோஷக் கடல்களினால் எவ்வகையான துன்பத்தையும் அனுபவம் செய்ய முடியாது. நீங்கள் துன்பத்தை அனுபவம் செய்தால், நீங்கள் மாஸ்டர் துன்பக்கடல்கள் ஆவீர்கள். இராவணன் அத்தகை ஆத்மாக்களின் கண்கள், காதுகள், வாயினூடாகவும் வருகின்றான். இராவணனனால் சர்வசக்திவான்களை நெருங்க முடியாது. தந்தையை நினைவு செய்வதே அனைத்திலும் அதி பாதுகாப்பாகும்.

மாயையினால் அல்லது எந்த தடைகளினாலும் தோற்கடிக்கப்படாதவர்கள் எப்பொழுதுமே இவ்வுலகில் முற்றிலும் அன்பானவர்களாகவும், பற்றற்றவர்களாகவும், தனித்துவமாகவும் தென்படுவார்கள். நீங்கள் சதா ஒரு தாமரை போன்றவர்களாக இருக்கின்றீர்களா அல்லது நீங்கள் சேற்றித்துளிகளினால் பாதிக்கப்படுகின்றீர்களா? நீங்கள் ஒவ்வொரு அடியையும் ஸ்ரீமத்திற்கு ஏற்ப எடுத்து வைத்தால், நீங்கள் சதா ஒரு தாமரை போன்றவராக இருப்பீர்கள். மனக்கட்டளைகள் கலக்கப்படும் போதே, உங்களால் சதா ஒரு தாமரை போன்றிருக்க முடியாது. உலக அலைகளினால் ஆதிக்கம் செலுத்தப்படுவது என்றால் சேற்றுத் துளிகளினால் பாதிக்கப்படுதல் என்று அர்த்தமாகும்.

அதீந்திரிய சுகமே சங்கமயுகத்தின் மேன்மையான பொக்கிஷமாகும். நீங்கள் பொக்கிஷத்தின் பேற்றினை அனுபவம் செய்கின்றீர்களா? நீங்கள் அதீந்திரிய சுகம் என்ற பொக்கிஷத்தை பெற்றிருக்கின்றீர்களா? உங்களுக்குக் கிடைத்த பொக்கிஷத்தை நீங்கள் ஏன் இழக்கின்றீர்கள்? அவற்றை நீங்கள் எவ்வாறு பாதுகாக்க வேண்டும்? கவனம் செலுத்துவதால் ஆகும்! போதியளவு கவனம் செலுத்தாதிருப்பது என்றால் நீங்கள் பெற்றுள்ள பொக்கிஷத்தை இழப்பது என்றே அர்த்தமாகும். முழுக் கல்பத்திலும் மீண்டும் ஒருமுறை இந்த பொக்கிஷங்களை உங்களால் பெற முடியுமா? மிகவும் பெருமதியான அத்தகைய ஒன்றை நீங்கள் மிகவும் கவனமாக பார்த்துக் கொள்ள வேண்டும். பொதுவாக, மிகவும் சிறந்த பொருள் ஒன்று மிகவும் கவனமாகப் பாதுகாக்கப்படுகின்றது. எவ்வாறாயினும், அக்காவலாளிகள் கவனயீனமாக இருக்கும் போது, அதிகளவு பாதிப்பு ஏற்படுகின்றது. நீங்கள் இங்கே கவனயீனமாக இருக்கும் போது, உங்கள் பொக்கிஷங்களை நீங்கள் இழக்கின்றீர்கள். நீங்கள் சதா கவனம் செலுத்த வேண்டும். அமிர்தவேளையில் நினைவு செய்வதற்காக அமரும் போது கவனம் செலுத்துகின்றீர்கள் என்றும் நீங்கள் நடமாட ஆரம்பிக்கும் போது கவனம் செலுத்துதலில் பின்தங்குகின்றீர்கள் என்றும் இருக்கக் கூடாது. அமிர்தவேளையில் நீங்கள் கவனம் செலுத்துவதால் நீங்கள் செய்ய வேண்டியதை செய்து விட்டீர்கள் என்று நினைக்கின்றீர்கள், ஆனால் நீங்கள் நடமாடும் போதும் கவனம் செலுத்த வேண்டும். இந்த நேரத்தில் நீங்கள் அதீந்திரிய சுகத்தை அனுபவம் செய்யாதிருந்தால், அதனை நீங்கள் எந்த நேரத்திலுமே அனுபவம் செய்ய முடியாது. 5000 வருடங்கள் என்ற கணக்கில், இந்த நேரம் மிகவும் மேன்மையானதாகும். இத்தகைய மிக மேன்மையான பேற்றிக்காக குறுகிய காலத்தில் நீங்கள் கவனம் செலுத்தாவிட்டால் நீங்கள் என்ன செய்வீர்கள்? கர்மாவும் யோகாவும் ஒரேநேரத்தில் இடம்பெற வேண்டும். யோகம் என்றால் நினைவு செய்வதில் கவனம் செலுத்துதல் ஆகும். நீங்கள் செயல்கள் செய்வதை நிறுத்தாதைப் போன்றே நீங்கள் நினைவு செய்வதையும் நிறுத்த முடியாது. இதுவே கர்மயோகியாக இருத்தல் எனப்படுகின்றது.

நினைவுகூரப்பட்டுள்ள பாண்டவர்களின் சிறப்பியல்புகளை நீங்கள் அறிவீர்களா? ஒரேயொரு தந்தையை அன்றி வேறெவருக்கும் உரிவர்களாக இல்லாதிருந்ததே பாண்டவர்களின் வெற்றிக்கு அடிப்படையாகும். பாண்டவர்களைப் பொறுத்தவரையில், தந்தையே அவர்களின் உலகமாகும். இது யாருடைய ஞாபகார்த்தமாகும்? உங்களுடைய ஞாபகார்த்தம் ஒவ்வொரு கல்பத்திலும் நினைவுகூரப்படுகின்றது. தந்தையை உங்களுடைய முழு உலகமாகவும் நீங்கள் அனுபவம் செய்கின்றீர்களா? நீங்கள் பார்க்கும் இடமெல்லாம் தந்தையை பார்க்கின்றீர்களா? உலகில், உங்களுக்கு உறவுமுறைகளும் செல்வமும் உள்ளது. உங்களுடைய உறவுமுறைகள், செல்வம் அனைத்தும் தந்தையுடனேயே உள்ளது. எனவே, வேறு எதுவும் உள்ளதா? தந்தையே உலகம் என்றிருப்பவர்களே பாண்டவர்கள். அத்தகைய பாண்டவர்கள் ஒவ்வொரு பணியிலும் நிச்சயமாக வெற்றியிட்டுகின்றார்கள். அவர்கள் வெற்றியிட்டுவார்களா அல்லது வெற்றியிட்ட மாட்டார்களா என்று அவர்களால் கேள்வியே கேட்க முடியாது. நீங்கள் செயலைச் செய்வதற்கு முன்னர், நீங்கள் அதனை நிறைவேற்றுவீர்களா என்று சந்தேகிப்பீர்களா? அல்லது, அனைத்தும் ஏற்கனவே நிறைவேறியுள்ளது என்ற நம்பிக்கை கொண்டிருப்பீர்களா? தாம் வெற்றியாளர்கள் என்ற நம்பிக்கையை பாண்டவர்கள் கொண்டிருக்கின்றார்கள். ஏனெனில் சர்வசக்திவான் அவர்களுடனேயே இருக்கின்றார். பாண்டவர்கள் சதா வெற்றி இரத்தினங்கள் ஆவார்கள். வெற்றி இரத்தினங்கள் மாத்திரமே தந்தையினால் நேசிக்கப்படுகின்றார்கள்.

**ஆசீர்வாதம்:** இதயத்திற்கு சௌகரியம் அளிப்பவரை உங்கள் இதயத்தில் அமிழ்த்தி, ஒரேயொருவருடன் அனைத்து உறவுமுறைகளையும் அனுபவம் செய்கின்ற ஓர் திருப்தியான ஆத்மா ஆகுவீர்களாக.

புத்தியே (மூளை) ஞானத்தை வைத்திருக்கும் இடமாகும், ஆனால் அன்பிற்கினியவரை அமிழ்த்திக் கொள்ள வேண்டிய இடம் இதயமாகும். சில காதலர்கள் தமது புத்தியை அதிகளவு பயன்படுத்துகின்றார்கள், ஆனால் உண்மையான இதயம் கொண்டவர்களையிட்டு பாப்தாதா பூரிப்படைகின்றார். ஆகையாலேயே இதயம் அறிந்துள்ளதுடன், இதயத்திற்கு சௌகரியம் அளிப்பவரும் இதயத்தின் அனுபவத்தை அறிந்துள்ளார். தமது இதயத்தினால் சேவை செய்பவர்களும் இதயத்தினால் நினைவு செய்பவர்களும் அதிகளவு கடினமாக உழைக்க வேண்டியதில்லை என்பதால் அவர்கள் அதிகளவு திருப்தியையும் அனுபவம் செய்கின்றார்கள். தமது இதயத்தினால் வேலை செய்பவர்கள் சதா திருப்தியான பாடல்களைப் பாடுகின்றார்கள். நேரத்திற்கு ஏற்ப, அவர்கள் அனைத்து உறவுமுறையையும் ஒரேயொருவருடன் அனுபவம் செய்கின்றார்கள்.

**சுலோகம்:** அமிர்தவேளையின் போது வெறுமையான புத்தியுடன் அமர்ந்திருந்தால் உங்களுக்கு சேவைக்கான புதிய வழிமுறைகள் கொடுக்கப்படும்.

\*\*\*\*ஓம் சாந்தி\*\*\*\*